

SA's Leading Past Year

Exam Paper Portal



You have Downloaded, yet Another Great
Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za



SA EXAM
PAPERS



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

LIBANGA 12

SISWATI LULWIMI LWEKUCALA LWEKWENGETA (FAL)

LIPHEPHA LEKUCALA (P1)

INDLOVULENKHULU/MASHI 2011

EMAMAKI: 80

SIKHATSI: 2 ema-awa

Leliphepha linemakhasi lali-11.

TICONDZISO KULABAHLOLWAKO

1. Leliphepha lehlukaniswe tigaba LETINTSATFU:

SIGABA A: Siviso	(30)
SIGABA B: Sifinyeto	(10)
SIGABA C: Luhlelo Nekusetjentiswa kwelulwimi	(40)
2. Fundza tonkhe ticondziso ngekucopehela.
3. Phendvula yonkhe imibuto ngeSiswati.
4. Cala LESO NALESO sigaba ekhasini LELISHA.
5. Dwebela ekugcineni kwaleso naleso sigaba.
6. Tinombolo tetimphendvulo atihambisane naleto letisephepheni lemibuto njengoba tinjalo.
7. Shiya umugca emkhatsini wetimphendvulo takho.
8. Bhala ngebunono nangesandla lesifundzekako.
9. Caphelisisa sipelingi/lupelomagama nendlela lewakha ngayo imisho.

SIGABA A: SIVISISO

UMBUTO 1

1.1 Fundza lethekesthi lengentasi bese uphendvula imibuto lelandzelako:

Liholide sikhatsi sekukhohlwa ngemsebenti nangato tonkhe tihlupheko. Lesikhatsi sekukhibika nekutijabulisa. Liholide lingaba litfuba leihle lemndeneni lekwenza tintfo ndzawonye. Leminye imindeneni iyatsandza kuvakashela tindzawo letikhashane. Nangabe bantfu bahlala edolobheni lelikhulu batsandza kuvakashela emakhaya. Kutsi labo labahlala emakhaya bona baye kuyetifokotisa ngetintfo letitfolakala emadolobheni lamakhulu. Akunandzaba noma sikhatsi singaba sifishane.

Linyenti lebantfu litsandza emaholide asehlobo. Ehlobo bantfu labanyenti bayatsandza kuvakashela tichiwu tetinyamatane letifana neManyeleti. Leminye imindeneni itsatsa emaholide awo esikhatsini saKhisimusi lapho tikolo tisuke setivaliwe. Indzawo letsandvwa bantfu labasekhatsi nelive kusebhishi, ngaselwandle. Batsandza kubhukusha, labanye balale esihlabatsini saselwandle bajabulele kushiywa lilanga.

Akusho lutfo kutsi umndeneni uhlala kuphi, uyatfokota ngekugucuka nekuhlukana ekwenteni tintfo temihla ngemihla. Emaholide entelwe kuphula nekutijabulisa. Noma kunjalo akusibo bonkhe bantfu labajabulela emaholide. Khisimusi sikhatsi lesitsandzeka kakhulu lapho bantfu batfokotela kuyekudla emaholide. Labanye liholide balicitsa ngekuhamba behla benyuka etikhotseni, emahlatsini nasetintsabeni. Ngesikhatsi semaholide labanye batakhele emathende madvute nemfula, khona batewutidobela tihlanti.


Emanti ayatsandzeka, tinkhulungwane ngetinkhulungwane tebantfu titfolakala ngaselugwini lwelulwandle tibe tecana nemagagasi. Kubhukusha elwandle kuyatsandzeka. Kuhamba esihlabatsini selwandle kuyatsandzeka. Labanye batfolakala seabijima lokungasho lutfo. Tibiliboco ngesikhatsi semaholide tihamba embili. Mahle emaholide ngobe asikhatsi sekujabula.

Emaholide ehlukenek-ke boNgwane. Kukhona emaholide lasemtsetfweni nalawo langekho emtsetfweni. Emaholide lasemtsetfweni ngulawo latfokotelwa nguwo wonkhe umuntfu. Uma kulilanga lemsebenti labasebentako abayi emsebentini, bahlala emakhaya baphumule. Emaholide langekho emtsetfweni ngulawo lapho utfolakala kutsi kuyasetjentwa kepha umuntfu uyihlabile. Phela kuyihlaba loku kusho kuhlala ungayi emsebenti.

- 1.1.1 Yini lebangela kutsi umuntfu loseemakhaya avakashele emadolobheni lamakhulu? (2)
- 1.1.2 Kuhle ngani kutsi umndeneni utsatse emaholide ngesikhatsi saKhisimusi? (1)
- 1.1.3 Cedzela lenkhulumo: Labanye liholide balicitsa ngekuhamba Behla benyuka etikhotseni, ..., ... nasetintsabeni. (2)

- 1.1.4 Chaza lenkhulumo: **'Kepha umuntfu uyihlabile'**. (1)
- 1.1.5 Basuke bentani bantfu labanyenti elugwini lwelwandle? (1)
- 1.1.6 Kwentani kucitsa emaholide? (1)
- 1.1.7 Yini leyentiwa tivakashi letinyenti kuze kube lula kuto kudoba tinhlanti? (2)
- 1.1.8 Uma ufundzisisa indzima yekugcina, emaholide ehlukaniswe kabili. Bhala letinhlobo temaholide? (2)
- 1.1.9 Tibiliboco tikudla lokunjani?
Khetsa imphendvulo.
- A Sijabane.
B Kudla lokumnandzi kwesilumbi.
C Kudla lokuvunwa emasimini. (1)
- 1.1.10 Ngusiphi sichiwi setinyamatane lesivakashelwa tivakashi ehlobo?
- A Skukuza.
B Songimvelo.
C Manyeleti. (1)
- 1.1.11 Ibhishi yindzawo lenjani? (1)
- 1.1.12 Ngekubona kwakho ngabe kunamphumela muphi kuyihlaba? Nika emaphuzu lamabili. (2)
- 1.1.13 Imindeneni iwatsandzelani emaholide?
- A Sikhatsi sekulima.
B Sikhatsi sekukhibika nekutijabulisa.
C Sikhatsi sekuya esontfweni. (1)
- 1.1.14 Ngabe kuliciniso nobe kuliphutsa kutsi umtimba nengcondvo kuyakudzinga kuphumula? Sekela. (2)

1.2 Bukisisa lethekesthi lengentasi bese uphendvula imibuto letawulandzela.



1.2.1 Khetsa tilwane letimbili letitfolakala kulesitfombe

- A Libhubesi, indlovu.
- B Lidvuba, indlulamitsi.
- C Imfene, ingwe.

(1)

1.2.2 Indzawo lapho kutfolakala khona letinyamatane ibitwa ngekutsini?

- A Sichiwi setinyamatane.
- B Lidolobha.
- C Kusemakhaya

(1)

1.2.3 Uma ubuka lesitfombe letilwane tentani?

- A Tidla tjani.
 - B Titiphumulele
 - C Tetfukile
- (1)

1.2.4 Ummango ungasitakala ngani ngekuba nesichiwi?

- A Ngekuvuleka kwematfuba emsebenti.
 - B Kungaba indzawo yekubhaca kwetigebengu.
 - C Ngekucedvwa kwemanti tilwane.
- (1)

1.2.5 Khetsa imphendvulo lekuKHOLOMU B, lehambisana nemagama lakuKHOLOMU A.

IKHOLOMU A	IKHOLOMU B
(a) Tilwane	A Tingenisa umnotfo.
(b) Tichiwi	B Bavakashi abahambeli etichiwiini.
	C Tilwane tonkhe tibulala bantfu.
	D Tiyimvelo tiyatsandzeka.

(2)

1.2.6 Nguwuphi umsebenti longatfolakala etichiwiini?

(1)

1.2.7 Tibaluke ngani tilwane jikelele?

(1)

1.2.8 Nguliphi lelitiko lekufanele linakekele tilwane?

(1)

1.2.9 Indzebe yemhlaba ingawutfutukisa njani umnotfo walelive ngetichiwi lesinato eNingizimu Afrika.

(1)

SAMBA SIGABA A: 30

SIGABA B: SIFINYETO

UMBUTO 2

Fundza letheksthi lelandzelako bese uyayifinyeta ngemagama langabi ngaphasi kwalangema-50 aphindze angabi ngetulu kwalangema-60:

- Sifinyeto sakho asibe ngendlela yemaphuzu. Lamaphuzu akho abe ngemisho legcwele **lemumetse emaphuzu lasikhombisa lakhomba kutsi kubaluleke ngani kukhokhwa kwentsela.**
- Khombisa linani lemagama lowasebentisile ekugcineni kwemphendvulo yakho.

Live laseNingizimu Afrika linetifundza letiyimfica nebantfu labatigidzi letingema-48. INingizimu Afrika inotsile futsi inemagugu lagujwako lanjengemalahle, igolide, idayimane naletinye timbiwa. INingizimu Afrika njengalamanye emave, inetinselele netinkinga talo. Linyenti lebantfu alinayo imisebenti, bantfwana labanyenti abanabatali nebantfu labanyenti abanato tindlu. Kubalulekile kutsi uma usakhamuti selive lakini uyikhokhe intsela kute tidzingo tebantfu tenetiseke.

Ematiko lamanyenti ahulumende ayayidzinga imali kute aholele tisebenti imali. Litiko Letemfundvo liyayidzinga imali kute lakhe tikolo nekutsenga emabhuku naletinye tinsita. Litiko Letenhlalakahle lidzinga imali yekuholela labagugile, tintsandzane nalabakhubatekile. Litiko Letemphilo lidzinga imali yekwakha imitfolamphilo netibhedlela. Litiko Letekuphepha Nekuvikela Umphakatsi lidzinga imali yekutsenga tikhali tekulwa nebugebengu.

Litiko Letemtsetfo Nemtsetfosisekelo lidzinga imali yekutsenga tinsita tekumelana netemtsetfo nebulungiswa. Litiko Letemigwaco lona lidzinga imali yekwakha imigwaco lemisha kanye nekulungisa imigwaco leyonakele. Imali yentsela idzingwa nguhulumende kwakha nekulungisa umonakalo lodalwe timvula letinkhulu, umlilo nemimoya lenemandla. Uma kunesomiso nobe umonakalo lodalwe yimvelo hulumende uyasita ngetimali letiyintsela yesive. Hulumende uyakhona kutfutukisa live ngekutsi asebentise imali yentsela.

INingizimu Afrika yatiwa njengelive lelitfutukako ngenca yemali legcogcwa ndzawonye bese isetjentiswa ngendlela lefanele. Emalunga ephalamende aholo yona lemali yentsela yesive. Kwakhiwa kwetakiwo letinjengetinkhundla temidlalo kweyeme ekusetjentisweni kwemali yentsela. Imali yentsela kulabasebentako idvonswa emiholweni yabo ngekwetigaba temiholo yabo. Lenye imali yentsela itfolakala kubosomabhizinisi nakulabo labanetinkhampani. Labo labangakhiphi intsela banikwa sikhatsi. Labo bantfu labatfole imali ngaleminye imisebenti nabo kuyadzingeka kutsi babhadale intsela. Umuntfu lonelutsandvo nelive lakhe nalotsembekile kumele akhiphe imali yentsela ngekukhululeka.

SAMBA SIGABA B: 10

SIGABA C: LUHLELO NEKUSETJENTISWA KWELULWIMI

UMBUTO 3

Fundza lethekesthi lelandzelako bese uphendvula imibuto letawulandzela:

Inkhosi yemculo weRegeyi Lucky Dvube ubulewe eRosettenville ntsambama ngalesikhatsi ayoshiya umfana wakhe edladleni lamalume wakhe. Wadvutjulwa ngemvula yetinhlamvu. Lucky Dvube lobekaliRasta wafa embi kwendvodzana yakhe, phela emaRasta abhema insangu ngobe batsi lisiko labo futsi ikhaliphisa ingcondvo. Maye! sive sivelana nemndeni wakaDvube ngekushiywa indvodzana yabo lebeyidvume lebeyatiwa kangaka ngemculo wemaRasta. "Phela Lucky Dvube bekuyinkhomo lengahlabi muntfu" kusho Mzwakhe Mbuli. Wevakala asatsi "Bonkhe labente loku banganikwa ibheyili abafele ejele!" "Ngeletfu! Pho bebatifela ngemculo waLucky. Kwenanela baculi belive batfukutsele bangafuni nekuyiva indzaba yekukhululwa kwabo. Labaculi bebawusekela umndeni wakaDvube ngaso sonkhe sikhatsi uma uya enkantolo. Bewubafola ngaphandle batoyitoya bewungafunga utsi kubanjwe umhlangano wemacembu etepolitiki, vele Lucky Dvube tingoma takhe letinyenti betihambisana nemzabalazo. Lucky bekabapha indlebe bantfu labadzinga lusito.

Lucky Dvube wahambela emave lamanyenti ngemculo, bekaligabazi lekutalwa. Ushiye emhlabeni umkakhe, bantfwabakhe labasikhombisa tihlobo nebangani. Ingabe kuyokwentekani ngelicembu lakhe.

HAMBA KAHLE DVUBA! LALA NGEKUTHULA NYAMATANE MZOMBA!

- 3.1 Kulethekesthi lengenhla, khokha ligama lelisiga senkhulumo utakhele ngalo umusho. (1)
- 3.2 Khokha ligama lelingumfakelwa kulethekesthi utakhele wakho umusho. (1)
- 3.3 Akha umusho locuketse ligama lelingumfutiselo weligama lelidvwetjelwe kulethekesthi lengenhla: 'Umndeni' (1)
- 3.4 Phindza ubhale lomusho kutsi esikhundleni seligama lelidvwetjelwe ufake umcondvofana walo.
Lucky Dvuba wabulawa ngalesikhatsi ayewushiya umfana wakhe edladleni. (1)
- 3.5 Bhala umusho locuketse imfundzisolite letsintsa imiva yalabanye kulethekesthi lengenhla. (1)
- 3.6 Ngabe uyavumelana yini nalenkhulumo yaMzwakhe Mbuli letsi "Bonkhe labente loku banganikwa ibheyili abafele ejele!" Nika sizatfu. (2)
- 3.7 Phindza ubhale lomusho lolandzelako, endzaweni yalamagama ladvwetjelwe ufake ligama linye kuphela.
Lucky Dvuba washiya umkakhe, nebantfwana bakhe. (1)

- 3.8 Pho ! bebatifela balandzeli bakhe ngemculo. Khetsa yinye imphendvulo.
- A Balandzeli bakhe bebahambela ekudzeni ngemculo wakhe.
B Bebawutsandza kakhulu umculo wakhe.
C Bebangawutsengi umculo wakhe. (1)
- 3.9 Phindza ubhale lomusho lolandzelako bese udvwebele ligama lelicuketse luvelomagama lolukhomba lusizi.
Maye! ngivelana nemndeni wakaDvuba. (1)
- 3.10 Lemisho lelandzelako icuketse tiphi tinongo tenkhulumo?
- 3.10.1 Pho! Balandzeli baLucky bayatifela ngemculo. (1)
- 3.10.2 Umndeni waLucky waba semantini. (1)
- 3.11 Endzaweni yeligama lelidvwetjelwe faka lenhlonipho.
EmaRasta abhema insangu (1)
- 3.12 Takhele imisho lemibili ngaleligama lelikubakaki kuvele imicondvo lemibili leyehlukene.
Lucky bekabapha indlebe bantfu labafuna lusito kuye. (2)
- 3.13 Bhala umcondvophika waleligama lelidvwetjelwe kulomusho longentasi.
Lucky wabulawa ngoLwesine entsambama. (1)
- 3.14 Dvwebela ligama lendzabuko kulomusho longentasi.
Lucky Dvube wahambela emave lamanyenti ngemculo, bekaligabazi lekutalwa. (1)

[17]

UMBUTO 4

Fundza lethekesthi lelandzelako bese wenta umsebenti longentasi.

Umengameli JZ Zuma ukhombise kusekela Emabhokobhoko kulomdlalo wendzebe yemhlaba kusukela ucala kudlala lapha eNingizimu Afrika. Linyenti lebalandzeli bemabhokobhoko bebagcoka lijezi lalelicembu. Batali bebefundzi bebatsengela bantfwana babo lamajezi ngobe etikolweni kwamenyetelwa kutsi kugcokwe wona ngoLwesihlanu. Tinkampani tafaka ema-oda alamajezi, ba-odela tisebenti tabo. NgeMgcibelo bantfu bebavakala sebatsi ingati yabo iluhlata klaba, ngobe Emabhokobhoko aphumelele. Ngelisontfo bantfu bavuka ekuseni bageze, bagcoke badle baye emicimbini. Labadlali bayatsandzana babuye bayavisisana uma baceceshwa. Umsheheshi yena utfokotiswe lubumbano lolukhona kulelicembu lakhe. John Smith longu kapteni wemabhokobhoko bekadlala ahleka noma alimele naBrian Haban.

- 4.1 Bhala luhlobo lwetimphambosi leticuketfwe ngulemisho lelandzelako:
 - 4.1.1 Labadlali bayatsandzana. (1)
 - 4.1.2 Badlali bayavisisa uma baceceshwa. (1)
 - 4.1.3 Batali batsengela bantfwababo emajezi. (1)
- 4.2 Cala lomusho ngeligama lelidvvetjelwe kulomusho longentasi. Tinkampani tafaka ema-oda alamajezi. (2)
- 4.3 Khokha imisho lecuketse letindlela tesento letilandzelako:
 - 4.3.1 Indlela leyamile. (1)
 - 4.3.2 Indlela yesimo. (1)
 - 4.3.3 Indlela lecondzile. (1)
- 4.4 Bhala umusho locuketse ligama lelipelwe kabi kulethekesthi, ulilungise bese uyalidvwebela. (2)
- 4.5 Lungisa lapho kuneliphutsa khona kulomusho lolandzelako: Umengameli zuma waseNingizimu Afrika ukhombisa kusekela emabhobhoko. (1)
- 4.6 Khetsa ligama leliblekiwe kulethekesthi lengenhla wakhe ngalo umusho libe yinhloko yemusho. (2)
- 4.7 Sebentisa lesento 'dlala' emshweni libe sibalulingco bese uyasidvwebela. (2)
- 4.8 Khokha sentakutsi lesitfolakala kulethekesthi usisebentise emshweni lotakhele wona. (1)

- 4.9 Letakhi letidvwetjelwe kulemisho lelandzelako timeleni kulamagama, kungaba bunye nobe bunyenti?
- 4.9.1 Btali bebefundzi batsengela bantfwababo lamajezi. (1)
- 4.9.2 Umceceshi yena utfokotiswa lubumbano. (1)
- 4.10 Sebentisa lesabito selucobo emshweni 'yena' lesitfolakala kuletheksthi. Takhele wakho umusho. (2)
- 4.11 Cala lomusho ngekutsi, Cha ... labadlali bayatsandzana babuye bayavisisana uma baceceshwa. (1)
- 4.12 Bhala lomusho lolandzelako ube sesikhatsini lesitawufika. Emabhokobhoko aphumelela kulomdlalo wemboco. (1)
- 4.13 Khetsa ligama leliblekiwe kuletheksthi lengenhla wakhe ngalo umusho wakho, libe ngumentiya. (1) [23]

SAMBA SIGABA C: 40
SAMBA SAKO KONKHE: 80